

ایں آہ جگر سوزے در خلوت صحرابہ!

ڈاکٹر محمد فاروق خان بھی شہادت کے اس مقام پر فائز ہو گئے جو اس دنیا میں ایک مردِ مجاهد کی سب سے بڑی تمنا ہو سکتی ہے۔ پچھلے تیس سال سے ہماری مذہبی اور عسکری قیادت اس خط میں جو کھلیل کیا تھا جلی آ رہی ہے، اس کے نتیجے میں مذہبی انہالت پسندی، فتنہ لا تصیین الذین ظلموا منکم خاصۃ، کی صورت میں اپنے منہوں سماں یہ پوری قوم اور پورے ملک پر پھیلا چکی ہے۔ ڈاکٹر صاحب اس کی بھیت چڑھنے والے پہلے فرنہیں، لیکن انہوں نے ایک مذہبی دانش و رکی حیثیت سے دینی استدلال کے ساتھ جس جرات و استقامت اور بے خوفی کے ساتھ اس کے خلاف کلمہ حق مسلسل بلند کیے رکھا، اس کی کوئی دوسرا مثال شاید موجود نہیں۔

میری ان سے پہلی ملاقات چند سال قبل غالباً اس وقت ہوئی جب وہ والد گرامی مولانا زاہد الرashدی کی ملاقات کے لیے گوجرانوالہ ہمارے ہاں تشریف لائے۔ ۲۰۰۱ء میں علم کے سیاست میں حصہ لینے، بھی جہاد اور اسلامی ریاست میں زکوٰۃ کے علاوہ ٹکس کے جواز و عدم جواز کے حوالے سے جناب جاوید احمد غامدی کے فقط نظر پر والد گرامی مولانا زاہد الرashدی نے بنجیدہ لججے میں ایک علمی تقیید لکھی تو المورد کے حلقة فکر کی طرف سے اس کا خیر مقدم کیا گیا اور جناب معز شریک ہوئے اور اسی نے ان کے دل میں والد گرامی کی ملاقات کی تحریک پیدا کی۔ چنانچہ وہ چند دوستوں کے ہمراہ گوجرانوالہ تشریف لائے اور اس سلسلے میں خوشی اور سمرت کے جذبات کا انہصار کیا۔

وسعت نظر اور کھلا پن ان کے شخصی مزان اور ان کے فکری پس منظر، دونوں کا حصہ تھا۔ ان کی ابتدائی فکری تربیت جماعتِ اسلامی کے زیر اثر ہوئی، لیکن مذہبی سیاست کے رخ اور خاص طور پر دور جدید کے سماجی و سیاسی مسائل کے حوالے سے اہل مذہب کی تعبیرات نے ان کے ذہن میں کئی سوالات پیدا کیے جن کا شافعی جواب انھیں روایتی مذہبی فکر میں نہیں مل سکا۔ انھوں نے تلاش حق کے جذبے سے ان تمام نقطے ہائے نظر اور مکاتب فکر کا مطالعہ کیا جو دور جدید میں کسی بھی حوالے سے مذہب کی نمائندگی کا دعویٰ کرتے ہیں۔ اس فکری سفر کے نتیجے میں انھیں مذہب کی تفسیریم تشریح کے علمی منجع کے حوالے سے دبتان فراہی اور دور جدید کے زندہ مسائل کے حوالے سے اسلامی قانون کی تعبیر نو کے ضمن میں جناب جاوید احمد غامدی کے نتائج فکر نے مطمئن کیا۔ یہ اطمینان حاصل ہونے کے بعد ان کی تمام دینی و دعویٰ اور

سیاسی و سماجی سرگرمیوں کا محور و مرکز اسی فکر کا ابلاغ قرار پایا اور وہ گویا اس کی تربیتی اور ترویج و اشاعت کے لیے وقف ہو کر رہ گئے۔ تاہم ان کا یہ اطمینان اصولی اور عمومی نوعیت ہی کا تھا اور اس میں انہی تقلید کا رنگ موجود نہیں تھا۔ ہر سوچنے سمجھنے والے آدمی کی طرح وہ خود بھی ان مبنائے فکر پر غور کرتے رہتے تھے اور مختلف آراء سے خداختلاف کرنے کے علاوہ اس شمن میں کسی بھی جانب سے ثابت اور تمیری تقدیم کو بے حد قدر کی نگاہ سے دیکھتے تھے۔

ڈاکٹر محمد فاروق خان نے سماج اور سیاست کے زندہ مسائل کے بارے میں دینی نقطہ نظر سے اپنی دعوت قوم تک پہنچانے کے لیے بھرپور جدوجہد کی اور یقیناً ایک بڑے سبق حلقة تک روشنی کا پیغام پہنچانے میں کامیاب رہے۔ ان کے فکری سفر نے ان پر واضح کر دیا تھا کہ اس وقت مسلم امہ کے تمام بنیادی مسائل کی جڑ اس پر طاری فکری جمود میں پیوست ہے اور اس کا واحد حل یہ ہے کہ آزادانہ غور و فکر، ثبت تقدیر اور مباحثہ و مکالمہ کا ایک کھلماحل پیدا کیا جائے تاکہ لوگوں کے لیے اپنے اپنے تعصبات سے آزاد ہو کر حالات اور مسائل کو ان کے درست تناظر میں دیکھنے کا موقع ملے اور سب لوگ کھلے ذہن کے ساتھ ایک دوسرے کے زاویہ نظر سے استفادہ کریں۔ ماہنامہ الشريعہ میں ہم نے گزشتہ کچھ عرصے سے اپنی بساطی کی حد تک بھی مراجح اور فضاضا پیدا کرنے کی کوشش کی ہے اور ڈاکٹر صاحب اس پر مسلسل ہماری حوصلہ افزائی کرتے رہتے تھے، بلکہ بعض اوقات متقدر ہو کر پوچھتے تھے کہ الشريعہ نے جو طرز اختیار کیا ہے، وہ ہمارے روایتی مذہبی حلقة کے فکر و مراجح اور ذاتی ساقچے کے لیے بالکل انجمنی ہے، اس لیے آپ حضرات اس کو بکتب نہ بھاسکریں گے؟

ڈاکٹر صاحب مذہبی انتہا پسندی اور خاص طور پر جہادی تنظیموں کے طرز عمل کے سخت ناقدر تھے، تاہم یہ اختلاف ہمدردی اور خیر خواہی کا اختلاف تھا اور وہ نظریات کے خلاف بر سر پیکار عناصر کو ہر حال میں کچل دینے کے بجائے حکمت اور انس کے ساتھ انھیں راہ راست پر لانے کی خواہش رکھتے تھے۔ سوات کی تحریک طالبان کی اعلیٰ ترین قیادت کے ساتھ ان کے ذاتی روابط تھے اور وہ ان تعلقات کو حکومت اور طالبان کے مابین اعتداد کی فضاضا پیدا کرنے اور دونوں فریقوں کو گھنٹگوکی میز پر لانے کے لیے استعمال کرنے کی بھی کوشش کرتے تھے۔ کچھ عرصہ پہلے سرحد حکومت اور تحریک نفاذ شریعت محمدی کے مابین سوات میں امن و امان کے قیام اور نفاذ شریعت کے حوالے سے جو معاملہ ہوا، اس میں طالبان کی طرف سے سوات میں ایک اسلامی یونیورسٹی کے قیام کی شرط بھی رکھی گئی تھی جس کے وائس چانسلر کے طور پر فریقین کے اتفاق سے ڈاکٹر محمد فاروق خان کا نام تجویز کیا گیا۔ یہ ان کے خلوص اور صلاحیت پر فریقین کے اعتداد کا ایک اثہار تھا۔ ڈاکٹر صاحب اس تغییی منصوبے کی ذمہ داری ملنے پر بے حد خوش تھے اور انھیں تو قیمتی کہ خلوص، محنت اور حکمت کے ساتھ اس منصوبے پر کام کیا جائے تو نہ صرف اس علاقے کے شدت پسند مذہبی عناصر کو اعتدال اور حکمت کے راستے پر لایا جاسکتا ہے بلکہ یہ ادارہ دینی علوم کے ایسے ماہرین بھی معاشرے کو فراہم کر سکتا ہے جو دور جدید کے تقاضوں کے مطابق اسلام کی نمائندگی کر سکیں۔ اس موقع اور امکان نے ڈاکٹر صاحب کو بہت پر جوش بنا دیا تھا اور وہ وائس چانسلر کے طور پر اپنے تقریر کے فوراً بعد اس کے تعلیمی پروگرام اور نصاب وغیرہ کی ترتیب و تدوین کے سلسلے میں متحرک ہو گئے تھے۔

ڈاکٹر صاحب نے اس سلسلے میں بعض دیگر ہم خیال و ہم مراجح ساتھیوں کے علاوہ شخصی طور پر مجھ سے بھی رابطہ کیا اور کہا کہ دینی علوم کے شعبے کو صحیح نسب پر استوار کرنے کے لیے وہ مجھے اپنے ساتھ اس کام میں شریک کرنا چاہتے ہیں، اس لیے مجھے اپنی تمام دوسرا مصروفیات اور سرگرمیوں کو جیسے بھی اور جس قیمت پر بھی سینئنیا پڑے، سمیٹ کر سوات منتقل ہو

جانا چاہیے۔ میں نے ان سے گزارش کی کہ سوات میں اسلامی یونیورسٹی کے قیام کی یہ تجویز کسی باقاعدہ غور و فکر کے نتیجے میں نہیں بلکہ ایک ہنگامی قسم کے سیاسی معابدے کے تحت سامنے آئی ہے اور سر دست اس کا مستقبل سرتاسر سیاسی صورت حال پر محض ہے، اس لیے اس پبلو کونٹر انداز کر کے جلد بازی میں کوئی بھی فیصلہ نہیں کیا جا سکتا۔ تاہم اس نویعت کے خدشات سے ڈاکٹر صاحب کے جوش اور گلشن میں کوئی کمی واقع نہ ہوئی اور یہ منصوبہ آخوند تک ان کی توجہ اور مسامی کا مرکز رہا۔ بہر حال بعد میں یہ معابدہ برقرار نہ رہ کا اور معاملہ اس حد تک جا پہنچا کہ حکومت رٹ قائم کرنے کے لیے سوات میں ایک بڑا فوجی آپریشن کرنا پڑا۔ آپریشن کی کامیابی اور تحریک طالبان سوات کی طاقت ٹوٹ جانے کے بعد وہی ہوا جو ہونا تھا۔ حکومتی حلقوں میں سوات کی مجوزہ یونیورسٹی کے حوالے سے یہ بحث پیدا ہو گئی کہ اس کی صورت گری ایک عام یونیورسٹی کی طرز پر کی جائے یا اسلامی یونیورسٹی کی نئی پر۔ اس کے علاوہ دوسری بہت سی پیورو کریک ٹیک میچیدی گیوں نے اس معاملے کو الجھائے رکھا تا آنکہ ڈاکٹر فاروق خان کا وقت مقرر آپنچا اور وہ یہ حرست دل میں لیے دنیا سے رخصت ہو گئے۔ یقیناً وہ آخری آدمی تھے جو اس یونیورسٹی کو اصل منصوبے کے مطابق اعلیٰ دینی تعلیم کی ایک معیاری درس گاہ بنانا چاہتے تھے۔ ان کے بعد حکومت یا پیورو کریکی کے ذمہ دار ان سے اس کی توقع کیونکر کی جاسکتی ہے!

ڈاکٹر صاحب انہا پسند عناصر کی پالیسیوں پر بلا خوف لومہ لائم اپنے ناقدانہ خیالات کا اظہار ہر فرم پر کرتے رہے۔ انہا پسند عناصر کے ذہنی سانچے میں درمیان کے آدمی کے لیے کوئی جگہ نہیں ہوتی۔ ان کے زندیک کوئی خص یا تو ان کے ساتھ ہوتا ہے یا ان کا دشمن، اس لیے ان سے اختلاف کرنے والا آدمی خواہ مولانا حسن جان اور مولانا نور محمد آف وانا ہوا رچا ہے وہ لقنتی ہی ہمدردی اور خیرخواہی کے ساتھ ایسا کرہا ہو، دشمن کے کمپ کا آدمی ہی سمجھا جاتا ہے۔ ڈاکٹر صاحب کا معاملہ بھی یہی تھا۔ انہا پسندوں کی طرف سے ہدف کے طور پر ان کے نام کا اعلان کئی سال پہلے مولانا حسن جان شہید کے نام کے ساتھ کیا جا چکا تھا اور ڈاکٹر صاحب اس کے بعد سے گواہ تھیلی پر جان رکھ کر اپنا کام جاری رکھے ہوئے تھے۔ سوات کے آپریشن کے بعد خود کش حملوں کے لیے تیار کیے جانے والے جو بہت سے نوجوان پکڑے گئے، سرحد حکومت نے ان کے ذہنوں سے انہا پسندی کے اثرات زائل کرنے اور درست رخ پران کی فکری تربیت کا سلسلہ شروع کیا تھا جس میں ڈاکٹر صاحب بھر پورا متحرک کردار ادا کر رہے تھے۔ غالباً ان کے اسی کردار سے مخالفین کا پیمانہ صبر بریز ہو گیا اور ان کی آواز کو ہمیشہ کے لیے خاموش کر دینے کا فیصلہ کر لیا گیا۔ ان کی شہادت جرات و عزیمت، استقامت اور قربانی کا ایک قابل رشک نمونہ پیش کرتی ہے۔ انہوں نے شدید خطرے کے ماحول میں بھی نہ تو پہنچنے پریمر کے مطابق کلمہ حق کہنا چھوڑا، نہ اظہار رائے میں کوئی مذاہمت اختیار کی اور نہ اپنی سماجی و دعویٰ سرگرمیوں ہی میں کسی قسم کی کوئی کمی کی۔ ان کی شہادت صرف المورد کے حلقہ فکر کے لئے نہیں بلکہ حقیقت میں ملک و قوم، معاشرے اور دینی جدوجہد کے لیے ایک ناقابل تלאفي نقصان ہے۔

اللہ تعالیٰ ان کی حنات اور خدمات کو بہتر سے بہتر اجر کا مستحق بنا کیں، ان کی انسانی لغزشوں اور کوتاہیوں سے درگز رفرما کیں اور ان کے پس مانگاں کو مصیبت کے اس وقت میں صبر و حوصلہ اور ایمان و استقامت کی نعمت سے بہرہ و فرمائیں۔ اللہم اغفر لہ وار حمہ و اکرم نزلہ و وسع معد خله۔ اللہم او جرنا فی مصیبتنا و اخلفنا خيرا منہ۔ اللہم لا تحرمنا اجرہ ولا تفتنا بعده۔ آمين